

Business of the House

MR. SPEAKER. —The Business Advisory Committee which met on Saturday, the 7th April, 1979 have recommended the following programme of Business for the House.

9th April, 1979	...	General Discussion on Budget.
10th April, 1979	...	Holiday.
11th April, 1979	...	General Discussion on Budget.
12th April, 1979 (Morning Session)	...	General Discussion on Budget and Reply by the Minister to conclude and to adjourn to meet again on 16th April, 1979.
16th & 17th April, 1979	...	Legislative Business—(Bills) and dis- cussions on matters for Short duration.
18th April, 1979 to 15th May, 1979.	...	Discussion on Voting of Demands for Grants as per the programme recommended.

CALLING ATTENTION TO MATTERS OF URGENT PUBLIC IMPORTANCE

(i) *re: Inadequate supply of firewood to the Tobacco barracks.*

SRI K. S. KALAMARIGOWDA (Periyapatna).—I call the attention of the Minister for Food And Forest to the hardship caused in Periyapatna Taluk due to inadequate supply of fire wood to 4000 tobacco barracks.

೨-೦೦ ಪಿ.ಎಂ.

ಶ್ರೀ ಜಿ. ರಾಮೇಗೌಡರು (ಆಹಾರ ಮತ್ತು ಅರಣ್ಯ ಖಾತೆಯ ಮಂತ್ರಿಗಳು):—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಈ ಸ್ಟೇಟಮೆಂಟಿನ ಹೊದಲನೇ ಪ್ರಾರಾಧನೆಯಲ್ಲಿ ಈ ಉದ್ದೇಶಕ್ಕಾಗಿ ಅಂತ ಇರುವುದನ್ನು ವಜಾ ಮಾಡಿ ಓದಿಕೊಳ್ಳಬೇಕು. ರಾಜ್ಯದಲ್ಲಿನ ವಿಶೇಷವಾಗಿ ಮೈಸೂರು ಜಿಲ್ಲೆಯಲ್ಲಿನ ಹೊಗೆಸೊಪ್ಪು ಬೆಳೆಗಾರರಿಂದ ಸೌದೆಯನ್ನು ಸರಬರಾಜು ಮಾಡುವ ಬಗ್ಗೆ ಬಲವಾದ ಬೇಡಿಕೆ ಇದೆ. ಶ್ರೀ ಕಾಳಮರಿಗೌಡರು ಮತ್ತು ಇತರರು ಹೇಳಿರುವಂತೆ ಪಿರಿಯಾಪಟ್ಟಣ ತಾಲ್ಲೂಕಿನಲ್ಲಿ ಮಾತ್ರವೇ 9,000 ಹೊಗೆಸೊಪ್ಪಿನ ಬ್ಯಾರಕ್‌ಗಳಿಗೆ 80,000 ಟನ್‌ಗಳಷ್ಟು ಸೌದೆಯ ಬೇಡಿಕೆ ಇದೆ. ಹೊಗೆಸೊಪ್ಪಿನ ಪರಿಷ್ಕರಣಕ್ಕಾಗಿ ಅಗತ್ಯವಾಗಿರುವ ಸೌದೆಯ ಬೇಡಿಕೆಯನ್ನು ಇದುವರೆಗೆ ರಾಜ್ಯದಲ್ಲಿನ ಖಾಸಗಿ ಮೂಲಗಳಿಂದ ಪೂರೈಸಲಾಗುತ್ತದೆ. ಇದಲ್ಲದೇ ಇಲಾಖೆಯು ಕೂಡಾ ಸಾಧ್ಯವಿರುವಷ್ಟರಮಟ್ಟಿಗೆ ಹೊಗೆಸೊಪ್ಪು ಬೆಳೆಗಾರರ ಸಹಾಯಕ್ಕೆ ಬಂದಿದೆ. ಈ ಉದ್ದೇಶಕ್ಕಾಗಿ ೧೯೭೭-೭೮ರಲ್ಲಿ ಪಿರಿಯಾಪಟ್ಟಣ ತಾಲ್ಲೂಕಿನಲ್ಲಿ ಮಾತ್ರ ೮,೬೨೨ ಟನ್ ಸೌದೆಯನ್ನು ಇಲಾಖೆಯು ಸರಬರಾಜು ಮಾಡಿದೆ. ಮತ್ತು ೧೯೭೮-೭೯ನೇ ವರ್ಷದಲ್ಲಿ ೯,೯೯೦ ಟನ್ ಸೌದೆಯನ್ನು ಸರಬರಾಜು ಮಾಡಿದೆ.

ಎವೆಡೆ ಉದ್ದೇಶಗಳಿಗಾಗಿ ಇಡೀ ರಾಜ್ಯದಲ್ಲಿನ ಸೌದೆಯ ಸಾರ್ವಜನಿಕ ಬೇಡಿಕೆಯು ಬೃಹದಾಕಾರವಾಗಿದೆ. ರಾಜ್ಯದಲ್ಲಿನ ಸೌದೆಯ ವಿತರಣೆಯ ಸಮಸ್ಯೆಯು ಅತೀ ಹೆಚ್ಚಿನದಾಗಿದೆ. ಆದುದರಿಂದ

ಇಲಾಖೆಯ ಈ ಬೃಹದಾಕಾರದ ಬೇಡಿಕೆಯನ್ನು ಪೂರೈಸಲು ಸಾಧ್ಯವಾಗಲಿಕ್ಕಿಲ್ಲ. ಸರಕಾರದವರೂ ಅಥವಾ ಕರ್ನಾಟಕ ರಾಜ್ಯ ಅರಣ್ಯ ಉದ್ಯಮ ನಿಗಮದವರೂ ಸಮಾಜದ ದುರ್ಬಲವರ್ಗದವರಿಗೆ ಅವರ ಕನಿಷ್ಠ ಗೃಹಸ್ವತ್ವದ ಅವಶ್ಯಕತೆಗಳನ್ನು ಪೂರೈಸುವುದಕ್ಕಾಗಿ ಸೌದೆಯು ದೊರಕುವಂತೆ ಮಾಡಲು ಸೌಜ್ಞಿಕವಾಗಿ ನಡೆಸಿಕೊಂಡು ಬರುತ್ತಿದ್ದಾರೆ.

ರಾಜ್ಯದಲ್ಲಿ ಸೌದೆಯ ಕೊರತೆ ಇದೆ. ಆದುದರಿಂದ ಈ ತೊಂದರೆಯನ್ನು ನಿವಾರಿಸಲು ಬೇರೆ ಸಾಧನಮೂಲವನ್ನು ಕುರಿತು ಆಲೋಚಿಸಬೇಕಾಗಿದೆ. ದಿನಾಂಕ ೨೫ನೇ ಜನವರಿ ೧೯೭೮ರಂದು ಹೊಗೆ ಸೊಪ್ಪು ಮಂಡಲಿಯ ಅಧ್ಯಕ್ಷರ ಅಧ್ಯಕ್ಷತೆಯಲ್ಲಿ ನಡೆದ ಹೊಗೆಸೊಪ್ಪು ಬೆಳೆಗಾರರ ಮತ್ತು ವಿವಿಧ ಕಂಪೆನಿಗಳ ಪ್ರತಿನಿಧಿಗಳ ಸಭೆಯಲ್ಲಿ, ಹೊಗೆಸೊಪ್ಪು ಪರಿಷ್ಕರಣಕ್ಕಾಗಿ ಅವಶ್ಯಕವಿರುವ ಸೌದೆ ಸರಬರಾಜಿನ ಬಗ್ಗೆ ಹೀಗೆ ಸಮಸ್ಯೆಯನ್ನು ಕುಡೀರ್ಪಣೆಗಾಗಿ ಚರ್ಚಿಸಲಾಯಿತೆಂಬ ಸಂಗತಿಯನ್ನು, ಮತ್ತು ಸೌದೆಯ ಕೊರತೆಯಿಂದಾಗಿ ಹೊಗೆಸೊಪ್ಪು ಬೆಳೆಗಾರರ ಸೌದೆಯ ಬೇಡಿಕೆಯನ್ನು ಪೂರೈಸಲು ಸಾಧ್ಯವಾಗಲಿಕ್ಕಿಲ್ಲವೆಂಬ ಸಂಗತಿಯನ್ನು ಹಾಗೂ ಖಾಸಗಿ ಕ್ಷೇತ್ರದಲ್ಲಿನ ಸೌದೆಯ ಕೊರತೆಯಿಂದಾಗಿ ಮುಂಬರುವ ವರ್ಷಗಳಲ್ಲಿ ಮಾರಾಟದಲ್ಲಿ ಕೂಡಾ ಸೌದೆಯ ಸರಬರಾಜು ಕಡಿಮೆಯಾಗುವುದೆಂಬ ಸಂಗತಿಯನ್ನು ಮತ್ತು ಈ ಸಮಸ್ಯೆಯನ್ನು ಪರಿಹರಿಸಲು ಕಲ್ಪಿದ್ದಲು ಮುಂತಾದ ಬೇರೆ ಸಾಧನ ಮೂಲಗಳನ್ನು ಕುರಿತು ಆಲೋಚಿಸಬೇಕೆಂಬ ಸಂಗತಿಯನ್ನು ಈ ಸಂದರ್ಭದಲ್ಲಿ ನೆನಪಿರಬಹುದಾಗಿದೆ.

ಇಂತಹ ಪರಿಸ್ಥಿತಿಯಲ್ಲಿ ಹೊಗೆಸೊಪ್ಪು ಕಂಪೆನಿಗಳು ಸೌದೆಗೆ ಬದಲಾಗಿ ಕಲ್ಪಿದ್ದಲನ್ನು ದೊರಕಿಸಿಕೊಳ್ಳಲು ಈಗಾಗಲೇ ಆಲೋಚಿಸಿದ್ದಾರೆ ಮತ್ತು ಅವರಿಗೆ ಪ್ರತಿವರ್ಷ ೯೫,೦೦೦ ಮೆಟ್ರಿಕ್ ಟನ್ ಕಲ್ಪಿದ್ದಲು ಬೇಕಾಗಬಹುದೆಂದು ಅಂದಾಜು ಮಾಡಲಾಗಿದೆ. ಸದರಿ ಸಭೆಯಲ್ಲಿ ಮೈಸೂರು ಟೊಬ್ಯಾಕೊ ಕಂಪೆನಿಯವರು, ತಾವು ಅಭಿವೃದ್ಧಿಗೊಳಿಸಿದ ಪ್ರದೇಶಗಳಲ್ಲಿ ಹೊಗೆಸೊಪ್ಪು ಬೆಳೆಗಾರರಿಗೆ ಸುಮಾರು ೨೦,೦೦೦ ಮೆಟ್ರಿಕ್ ಟನ್ ಕಲ್ಪಿದ್ದಲನ್ನು ದೊರಕಿಸಿಕೊಂಡು ಪೂರೈಸಲು ಮುಂದೆ ಬಂದಿದ್ದಾರೆ. ಇದೇ ಪ್ರಕಾರ ಇಂಡಿಯನ್ ಲೀಫ್ ಟೊಬ್ಯಾಕೊ ಡೆವಲಪ್‌ಮೆಂಟ್ ಕಂಪೆನಿ (ಐ.ಎಲ್ ಟಿ.ಡಿ)ಯವರು ೨೫,೦೦೦ ಟನ್ ಕಲ್ಪಿದ್ದಲನ್ನು ಪೂರೈಸಲು ಮುಂದೆ ಬಂದಿದ್ದಾರೆ. ಮಡ್ರಿಲಕ್ಷ್ಮಯ್ಯ ಮತ್ತು ಕಂಪೆನಿ ಮತ್ತು ನ್ಯಾಷನಲ್ ಟೊಬ್ಯಾಕೊ ಕಂಪೆನಿಯ ಪ್ರತಿನಿಧಿಗಳು ಸುಮಾರು ೨೫,೦೦೦ ಟನ್ ಕಲ್ಪಿದ್ದಲನ್ನು ಸರಬರಾಜು ಮಾಡಲು ಆಶ್ಚರ್ಯ ಕೊಟ್ಟಿದ್ದಾರೆ. ಉಳಿದ ಪರಿಮಾಣವನ್ನು ಆಗ್ರಾ ಇಂಡಸ್ಟ್ರೀಸ್ ಕಾರ್ಪೊರೇಷನ್‌ನವರು ಪೂರೈಸುವಂತೆ ಕೇಳಿಕೊಳ್ಳಲಾಗಿದೆ. ಇದಲ್ಲದೇ ಕೋಲ್ ಇಂಡಿಯಾ ಲಿಮಿಟೆಡ್ ಮತ್ತು ಸಿಂಗರೇಣಿ ಕೋಲರಿನ್ ಕಂಪೆನಿ ಇವರುಗಳ ಮೂಲಕ ಹೊಗೆಸೊಪ್ಪು ಬೆಳೆಗಾರರಿಗೆ ಸಕಾಲದಲ್ಲಿ ಕಲ್ಪಿದ್ದಲನ್ನು ಸರಬರಾಜು ಮಾಡುವಂತೆ ನೋಡಿಕೊಳ್ಳಲು ಹೊಗೆಸೊಪ್ಪು ಮಂಡಲಿಯ ಅಧ್ಯಕ್ಷರು ಪ್ರಯತ್ನ ಪಡುವುದಾಗಿಯೂ ಕೂಡಾ ಒಪ್ಪಿಕೊಂಡಿದ್ದಾರೆ.

ಹೀಗಿದ್ದಾಗ್ಯೂ ಹೊಗೆಸೊಪ್ಪು ಕಂಪೆನಿಗಳವರು ಕಲ್ಪಿದ್ದಲನ್ನು ಸರಬರಾಜು ಮಾಡುವುದಕ್ಕೆ ಮುನ್ನ, ಈ ಮಧ್ಯಂತರದ ಅವಧಿಯಲ್ಲಿ ಸಾಧ್ಯವಿದ್ದಷ್ಟರಮಟ್ಟಿಗೆ ಹೊಗೆಸೊಪ್ಪು ಬೆಳೆಗಾರರಿಗೆ ಸೌದೆ ಯನ್ನು ಸರಬರಾಜು ಮಾಡಲು ಅರಣ್ಯ ಇಲಾಖೆಯವರು ತಮ್ಮ ವಿವಿಧ ಪ್ರಯತ್ನಗಳನ್ನು ನಡೆಸುತ್ತಲೇ ಇದ್ದಾರೆ, ಮತ್ತು ಕೋಲ್ ಇಂಡಿಯಾ ಲಿಮಿಟೆಡ್ ಕಂಪೆನಿಯ ಮುಖಾಂತರ ಕೋಲ್ ಡಸ್ಟ್ ಬ್ರೀಕಿಂಗ್ ಗಳನ್ನು ಪೂರೈಸುವಂತೆ ಕರ್ನಾಟಕ ಅರಣ್ಯ ಉದ್ಯಮ ನಿಗಮದವರು ಪ್ರಯತ್ನ ನಡೆಸುತ್ತಿದ್ದಾರೆ. ಇದಲ್ಲದೇ ಸಾಧ್ಯವಿದ್ದಷ್ಟು ಬೇಗನೆ ಸಾ ಡಸ್ಟ್ ಬ್ರೀಕಿಂಗ್‌ಗಳನ್ನು ಮತ್ತು ಪ್ಯಾಡಿ-ಹಸ್ಟ್ ಬ್ರೀಕಿಂಗ್‌ಗಳನ್ನು ತಯಾರಿಸುವುದಕ್ಕಾಗಿ ಅರಣ್ಯ ಉದ್ಯಮ ನಿಗಮದವರು ಸಂಸ್ಕರಣ ಯಂತ್ರಗಳನ್ನು ಸ್ಥಾಪಿಸುವುದನ್ನು ಕುರಿತು ಪರ್ಯಾಲೋಚಿಸುತ್ತಿದ್ದಾರೆ. ಈ ಮಧ್ಯೆ ಮಾನ್ಯ ಸದಸ್ಯರು ಹಾಗೂ ತಾಲ್ಲೂಕು ಅಭಿವೃದ್ಧಿ ಮಂಡಲಿ ಅಧ್ಯಕ್ಷರಗಳ ಅತಿ ಶೀಘ್ರವಾಗಿ ಸಭೆ ಸೇರಿ, ಸೌದೆ ಸರಬರಾಜು ಸಮಸ್ಯೆಗಳನ್ನು ಪರಿಶೀಲಿಸಲು ಪ್ರಯತ್ನ ಪಟ್ಟಿದ್ದೇವೆ.

ಶ್ರೀ ಕೆ. ಎಸ್. ಕಾಳಮರಿಗೌಡ. — ಸ್ವಾಮಿ, ನಾನು ಇದೇ ಪ್ರಶ್ನೆಯನ್ನು ಕಳೆದ ವರ್ಷದಲ್ಲಿ ಕೇಳಿದಾಗ ತಾವು ಕಾಲ ಮಾರಿ ಹೋಯಿತು, ಮುಂದಿನ ವರ್ಷ ಇದಕ್ಕಿಂತ ಮುಂಚೆ ಪ್ರಶ್ನೆಯನ್ನು ಹೇಳಿ, ಸೌದೆ ಎಷ್ಟು ಬೇಕು ಎನ್ನುವುದನ್ನು ಹೇಳಿದರೆ ಅದಕ್ಕೆ ತಕ್ಕ ಏರ್ಪಾಡುಮಾಡುತ್ತೇನೆಂದು ಆಶ್ಚರ್ಯ ಕೊಟ್ಟಿದ್ದೀರಿ. ಈಗ ಟೊಬ್ಯಾಕೋ ಕ್ಯೂರಿಂಗ್ ಮಾಡುವುದಕ್ಕೆ ಸೀಸನ್ ಶುರುವಾಗಿದೆ. ಅದಕ್ಕೆ ನಾನು ಮುಂಜಾಗಿಯಾಗಿಯೇ ನಮಗೆ ಎಷ್ಟು ಟನ್ ಸೌದೆ ಬೇಕೆಂಬುದನ್ನು ಬರವಣಿಗೆಯ ಮೂಲಕ ಬರೆದು ಕಳುಹಿಸಿದ್ದೇನೆ. ಖಾಸಗೀಯವರ ಹತ್ತಿರ ಸೌದೆ ಬೇಕಾದಷ್ಟು ಸಿಕ್ಕುತ್ತದೆ ಆದರೆ ಸರ್ಕಾರಿ ಡಿಪೋದಲ್ಲಿ ಸೌದೆ

ಸಿಕ್ಕುತ್ತಿಲ್ಲ. ಒಂದು ಲಾರಿ ಸೌದೆಯನ್ನು ಖಾಸಗಿಯವರಿಂದ ತೆಗೆದುಕೊಳ್ಳಬೇಕಾದರೆ ಸುಮಾರು 3 ಸಾವಿರ ರೂಪಾಯಿಗಳು ಬೇಕಾಗುತ್ತದೆ. ಆದರೆ ಸರ್ಕಾರಿ ಡಿಪೋದಲ್ಲಿ ಕೊಂಡರೆ ಒಂದು ಸಾವಿರ ರೂಪಾಯಿಗಳಷ್ಟು ಸುಮಾರು ಇರುತ್ತದೆ ತಾವು ಇದಕ್ಕೆ ಸೂಕ್ತ ವ್ಯವಸ್ಥೆ ಮಾಡಲಿಕ್ಕೆ ಸಾಧ್ಯವೇ? ಚಕ್ರ ಪಾಚೆಕೆ ನ ಪ್ರದೇಶದಲ್ಲಿ ಲಕ್ಷಾಂತರ ಟನ್ ಸೌದೆ ಸಿಕ್ಕುತ್ತದೆ ಎನ್ನುವ ಮಾತನ್ನು ಕೇಳಿದ್ದೇನೆ. ಅಲ್ಲದೆ ಸರ್ಕಾರದವರು ಅದನ್ನು ಬೇರೆ ರಾಜ್ಯಗಳಿಗೆ ಹರಾಜು ಮಾಡುತ್ತಿದ್ದಾರೆಂದೂ ಕೇಳಿದ್ದೇನೆ. ನಮ್ಮ ರಾಜ್ಯದಲ್ಲಿ ಸೌದೆಗೆ ಇಷ್ಟೊಂದು ಬೇಡಿಕೆ ಇರುವಾಗ, ಬೇರೆ ರಾಜ್ಯಗಳಿಗೆ ಅದೂ ಕಡಿಮೆ ದರದಲ್ಲಿ ಮಾರತಕ್ಕೇ ಔಚಿತ್ಯವಾದರೂ ಏನು? 'ಕೋಲ್' ಡಸ್ಟ್ ಬ್ರಿಕೇಟುಗಳನ್ನು ಪೂರೈಸುವಂತೆ ಕರ್ನಾಟಕ ಅರಣ್ಯ ಉದ್ಯಮ ನಿಗಮದವರು ಪ್ರಯತ್ನ ನಡೆಸುತ್ತಿದ್ದಾರೆ. ಇದಲ್ಲದೆ ಸಾಧ್ಯವಿದ್ದಷ್ಟು ಬೇಗನೆ ಸಾ ಡಸ್ಟ್ ಬ್ರಿಕೇಟುಗಳನ್ನು ಮತ್ತು ಪ್ಯಾಡಿ ಹಕ್ಸ್ ಬ್ರಿಕೇಟುಗಳನ್ನು ತಯಾರಿಸುವುದಕ್ಕಾಗಿ ಅರಣ್ಯ ಉದ್ಯಮ ನಿಗಮದವರು ಸಂಸ್ಕರಣ ಯಂತ್ರಗಳನ್ನು ಸ್ಥಾಪಿಸುವುದನ್ನು ಕುರಿತ ಪರ್ಯಾಲೋಚನೆ ನಡೆಸುತ್ತಿದ್ದಾರೆ. ಎನ್ನುವ ಮಾತನ್ನು ತಮ್ಮ ಪರದಿಯಲ್ಲಿ ಹೇಳಿದ್ದೀರಿ. ಇದನ್ನು ತಾವು ಪರ್ಯಾಲೋಚಿಸಿ ಎಂದು ನೀವು ಇದನ್ನು ಮಾಡುತ್ತೀರಿ? ಈ ಸಿಸ್ಟಂ ನಲ್ಲಿಯೇ ಇದನ್ನು ಸರಬರಾಜು ಮಾಡುವುದಕ್ಕಾಗುತ್ತದೆಯೇ? ಅನೇಕ ಕಂಪನಿಗಳವರು ಕಲ್ಲಿದ್ದಲನ್ನು ಸಪ್ಲೈ ಮಾಡುವುದಕ್ಕೆ ಮುಂದೆ ಬಂದಿದ್ದಾರೆ ಎನ್ನುವ ಮಾತನ್ನೂ ಸಹ ತಾವು ಹೇಳಿದ್ದೀರಿ. ಈ ತರಹದ ಆಶ್ವಾಸಗಳನ್ನು ಕಳೆದ ವರ್ಷವೂ ಅನೇಕ ಕಂಪನಿಗಳವರು ಕೊಟ್ಟಿದ್ದರು. ಕೊನೆಯಲ್ಲಿ ಇದಕ್ಕೆ ನಾವು ಅಡ್ಡಾನ್ಸ್ ಕೊಡಬೇಕು, ಕೋಲ್‌ನ್ನು ಸಪ್ಲೈ ಮಾಡುವುದಕ್ಕೆ ಕನಿಷ್ಠ ಪಕ್ಷ ಅರು ತಿಂಗಳಾದರೂ ಬೇಕಾಗುತ್ತದೆಯೆಂದು ಮಾತನ್ನು ಅವರು ಹೇಳಿದ್ದರು. ಇದೇ ರೀತಿಯಲ್ಲಿಯೇ ಈ ವರ್ಷವೂ ಆಗ ಬಹುದೇ? ಇದಕ್ಕೆ ಸರ್ಕಾರದವರು ನೇರವಾದಂಥ ಜವಾಬ್ದಾರಿಯನ್ನು ತೆಗೆದುಕೊಂಡು ಇದರ ಸರಬರಾಜು ವ್ಯವಸ್ಥೆಯನ್ನು ಮುಂದುವರಿಯೇ?

ಶ್ರೀ ಎಚ್. ಗಂಗಾಧರನ್.—ಸುಮಾರು 10 ಸಾವಿರ ಟನ್ ಸೌದೆ ಬೇಕು ಎಂದು ಆರ್ಥಿ ಕೊಟ್ಟರೆ ಸರ್ಕಾರದವರು 9 ಸಾವಿರ ಟನ್ ಸೌದೆಯನ್ನು ಕೊಟ್ಟಿದ್ದಾರೆ. ನಾಲ್ಕು ಸಾವಿರ ಬ್ಯಾರಕ್‌ಗಳಲ್ಲಿ ಎಷ್ಟೋ ಬ್ಯಾರಕ್‌ಗಳು ಸೌದೆ ಇಲ್ಲದೆ ಮುಚ್ಚಿ ಬೇಕಾಗುತ್ತದೆ. ಅಲ್ಲದೆ ಎಷ್ಟು ಸಾವಿರ ರೂಪಾಯಿಗಳ ನಿಷ್ಕವಾಗು ತ್ತದೆನ್ನುವುದನ್ನು ಸರ್ಕಾರದವರು ತಿಳಿದಾಚು ಮಾಡಿದ್ದಾರೆಯೇ? ಎರಡನೆಯದಾಗಿ ಇಂಡಿಯನ್ ಲೀಥ ಟೊಬ್ಯಾಕೋ ಕಂಪನಿಯವರು 211 ಸಾವಿರ ಟನ್ ಕಲ್ಲಿದ್ದಲನ್ನು ಪೂರೈಸಲು ಮುಂದೆಬಂದಿದ್ದಾರೆ ಎಂದೂ ಹೇಳಿದ್ದಾರೆ. ಕಲ್ಲಿದ್ದಲನ್ನು ಪೂರೈಕೆ ಮಾಡುವುದಕ್ಕೆ ಯಾವುದಾದರೂ ಕಂಪನಿಗೆ ಒಪ್ಪಂದ ಆಗಿದೆಯೇ? ಅವರು ಸಪ್ಲೈ ಮಾಡುವುದಕ್ಕೆ ಒಪ್ಪಿಕೊಂಡಿದ್ದಾರೆಯೇ ಈ ವಿವರಗಳನ್ನು ತಾವು ಸಭೆಗೆ ಕೊಡಬೇಕು. ತಾವು ಈ ಕೆಲಸವನ್ನು ಮಾಡುವುದಕ್ಕಾಗಿ ಆಗ್ರೋ ಇಂಡಸ್ಟ್ರೀಸ್ ಕಾರ್ಪೊರೇಷನ್‌ನವರಿಗೆ ಮಹಿದ್ದೀರಿ ಎಂದು ಹೇಳಿದ್ದೀರಿ. ಈಗಾಗಲೇ ಆಗ್ರೋ ಇಂಡಸ್ಟ್ರೀಸ್‌ಗೆ ಮಹಿದ್ಧ ಒಂದು ಕೆಲಸದಲ್ಲಿ ಸರ್ಕಾರಕ್ಕೆ ಐದು ಕೋಟಿ ರೂಪಾಯಿಗಳ ನಷ್ಟವಾಗಿದೆ ಮತ್ತು ಅದಕ್ಕೆ ಕಲ್ಲಿದ್ದಲನ್ನು ಸಪ್ಲೈ ಮಾಡುವ ಕೆಲಸ ವನ್ನು ಕೊಡಬೇಡಿ. ಕೋಲ್ ಡಸ್ಟ್ ಬ್ರಿಕೇಡ್ಸ್, ಮತ್ತು ಸಾ ಡಸ್ಟ್ ಬ್ರಿಕೇಡ್ಸ್ ಇವುಗಳನ್ನು ತಯಾರು ಮಾಡುವ ಪ್ರಯತ್ನ ಎಲ್ಲಿಲ್ಲ ನಡೆದಿದೆ? ಸೌದೆಯ ಸರಬರಾಜು ಆಗದಿದ್ದರೆ ವಿದ್ಯುಚ್ಛಕ್ತಿಯನ್ನಾದರೂ ಸಪ್ಲೈ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೀರಾ? ಈ ನಾಲ್ಕು ಪ್ರಶ್ನೆಗಳಿಗೆ ಮಾನ್ಯ ಸಚಿವರಿಂದ ವಿವರಣೆ ಯನ್ನು ಪಡೆಯಬೇಕೆಂದು ನಾನು ಇಷ್ಟಪಡುತ್ತೇನೆ.

ಶ್ರೀ ಜಿ. ರಾಮೇಗೌಡ.—ಮಾನ್ಯ ಸದಸ್ಯರುಗಳು ಹೇಳುವುದರಲ್ಲಿ ನಿಜಾಂಶ ಇದೆ. ನಾನು ಹೇಳು ವುದರಲ್ಲಿಯೂ ನಿಜಾಂಶ ಇದೆ. ಈ ವಿಷಯದಲ್ಲಿ ನನ್ನ ಶಕ್ತಿ ಎಷ್ಟು ಇದೆಯೆನ್ನುವುದನ್ನು ನಾನು ಹೇಳಿದ್ದೇನೆ. ಸುಮ್ಮನೆ ಆಲೆ ತೋರಿಸಿಬಿಟ್ಟು ಸೌದೆಯನ್ನು ಕೊಡದೇ ಹೋದರೆ ನಾನು ಜವಾಬ್ದಾರಿ ಯಿಂದ ತಪ್ಪಿದಂತಾಗುತ್ತದೆ, ನಾನು ಸರ್ವ ಪ್ರಯತ್ನವನ್ನು ಈ ವಿಷಯದಲ್ಲಿ ಮಾಡುತ್ತೇನೆಂದೂ ಹೇಳುತ್ತೇನೆ. ನಾನೂ ಮಾನ್ಯ ಸದಸ್ಯರಾದ ಕಾಳಮರಿಗೌಡರು, ಮತ್ತು ತಾಲ್ಲೂಕು ಬೋರ್ಡ್ ಪ್ರೆಸಿಡೆಂಟ್ ಅವರು ಇನ್ನೊಂದು ಸಾರಿ ಸೇರಿ ವಿಷಯವನ್ನು ಚರ್ಚಿಸಬೇಕು ಎಂದು ನಾನು ಪತ್ರ ಬರೆದಿದ್ದೇನೆ. ಕೂಲಂಕಷವಾಗಿ ಚರ್ಚಿಸಿ ಒಂದು ಶೀರ್ಷಿಕೆಗೆ ಬರೋಣ. ನಾನು ಈ ವಿಷಯದಲ್ಲಿ ನನ್ನ ಶಕ್ತಿಮಿತಿ ಪ್ರಯತ್ನ ಮಾಡುತ್ತೇನೆ. ಮರಾಠಿ ಮತ್ತು ಚಕ್ರ ಪ್ರದೇಶಗಳಲ್ಲಿ ಸಿಕ್ಕುವ ಸೌದೆಗೆ ಮೂಲದೇ ಆಗ್ರಿಮೆಂಟ್ ಆಗಿದೆ. ನಾವು ಅವರಿಂದ ಕೊಂಡು ಕೊಡುವುದಾದರೇ ತಮಗೆ ಸಮಾಧಾನ ವಾಗುವುದಿಲ್ಲ. ಏಕೆಂದರೆ ಬೆಲೆಯೂ ಜಾಸ್ತಿಯಾಗುತ್ತದೆ. ನಾವು ಅವರಿಗೆ ಮಾರ್ಕೆಟ್ ರೇಟ್‌ಗಿಂತ ಕಡಿಮೆ ಬೆಲೆಗೆ ಕೊಟ್ಟಿದ್ದೇವೆ. ಇದು ಸಾಮಾನ್ಯ ಜನಕ್ಕೆ ಉಪಯೋಗವಾಗುವ ವಸ್ತು ಎಂದು ಅಷ್ಟು ಕಡಿಮೆ ಬೆಲೆಗೆ ಕೊಟ್ಟಿದ್ದೇವೆ. ನಾವು ಮಾಡತಕ್ಕ ವಿಧಾನದಲ್ಲಿ ಟೊಬ್ಯಾಕೋ ಬ್ಯಾರಕ್‌ಗಳಿಗೆ ಸೌದೆ

ಅಥವಾ ಇದ್ದಿಲ್ಲಾ ಸರಬರಾಜು ಮಾಡುವ ವ್ಯವಸ್ಥೆ ಮಾಡುತ್ತೇವೆ. ಕಲ್ಪಿದ್ವಲಂಕ ಸಚಿವರಾಜು ಮಾಡುವ ವಿಷಯದಲ್ಲಿ ನಮಗೂ ಕಂಪನಿಯವರಿಗೂ ಯಾವ ಅಗ್ನಿವೆಂಟ್ ಆಗಿಲ್ಲ, ಆಗಿದ್ದರೆ ಕಂಪನಿಯವರಿಗೆ ಮಾತ್ರ ಆಗಿದೆ. ಪ್ಯಾಡಿ ಬ್ರಿಕೇಟ್‌ಗಳನ್ನು ಏದು ವ್ಯಾಗನ್‌ಗಳನ್ನು ತರಿಸಿಟ್ಟಿದ್ದೇನೆ. ಇನ್ನೊಂದೆರಡು ವ್ಯಾಗನ್‌ಗಳನ್ನು ತರಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ. ಏಪ್ರಿಲ್ ಮತ್ತು ಮೇ ತಿಂಗಳಲ್ಲಿ ಇವುಗಳನ್ನು ಎಷ್ಟು ತರಸಲಿಕ್ಕೆ ಸಾಧ್ಯವೂ ಅಷ್ಟನ್ನು ತರಿಸಿಡುವುದಕ್ಕೆ ಸರ್ವ ಪ್ರಯತ್ನವನ್ನೂ ಮಾಡುತ್ತೇನೆ.

ಇನ್ನು ಪ್ಯಾಡಿ-ಹಸ್ ಬ್ರಿಕೇಟ್‌ಗಳನ್ನು ತಯಾರು ಮಾಡತಕ್ಕದು ಇನ್ನೂ ಪ್ರಾರಂಭವಾಗಿಲ್ಲ. ಇದಕ್ಕೆ ಸಂಬಂಧಪಟ್ಟ ಎಸ್ಪಿಎಂಟಿ ಮಂಜೂರು ಮಾಡಿದ್ದೇನೆ. ಮಿಷಿನರಿ ತರಬೇಕು. ಇದು ಒಂದು ತಿಂಗಳೊಳಗೆ ಆಗುತ್ತದೋ ಅಥವಾ ಇಲ್ಲವೋ ಎಂಬುದನ್ನು ಹೇಳುವುದಕ್ಕೆ ಸಾಧ್ಯವಿಲ್ಲ. ಬೇರೆ ಕಡೆಯಿಂದ ಕೊಂಡು ತರುವುದಕ್ಕೆ ನಾವು ಸರ್ವ ಪ್ರಯತ್ನ ಮಾಡುತ್ತೇವೆ. ಮಾನ್ಯ ಸದಸ್ಯರು ಬಹು ಮುಖ್ಯವಾಗಿ ವಿದ್ಯುಚ್ಛಕ್ತಿ ಯನ್ನು ಇದಕ್ಕೆ ಕೊಡುತ್ತಾರೆಯೇ ಎಂದು ಕೇಳಿದರು. ವಿದ್ಯುಚ್ಛಕ್ತಿ ಮಂತ್ರಿಗಳು ವಿದ್ಯುಚ್ಛಕ್ತಿ ಕೊಟ್ಟರೆ ನನ್ನ ಅಭ್ಯಂತರವೇನೂ ಇಲ್ಲ ಆದರೆ ಇವೊತ್ತಿನ ದಿವಸ ವ್ಯವಸಾಯ ಗಾರರಿಗೇ ಸಾಕಷ್ಟು ವಿದ್ಯುಚ್ಛಕ್ತಿ ಇಲ್ಲದಿರುವಾಗ ಇದು ಎಷ್ಟು ರಮಟ್ಟಿಗೆ ಸಾಧ್ಯವಾಗುತ್ತದೋ ಗೊತ್ತಿಲ್ಲ. ಒಟ್ಟಿನಲ್ಲಿ ಈ ಪ್ರಶ್ನೆಯನ್ನು ಅವರು ಮತ್ತು ನಾವು ಕೂತುಕೊಂಡು ಬಗೆಹರಿಸಬೇಕಾಗಿದೆ. ಈ ವಿಷಯದಲ್ಲಿ ನಾವು ನಮ್ಮ ಜವಾಬ್ದಾರಿಯನ್ನು ಒದರಿಸಿಕೊಂಡು ಕೂತುಕೊಳ್ಳುವುದಿಲ್ಲ. ಈ ಜವಾಬ್ದಾರಿಯನ್ನು ನಾವು ಹೊತ್ತುಕೊಳ್ಳುತ್ತೇವೆ. ಆದರಂತೆ ಅವರೂ ಹೊತ್ತುಕೊಳ್ಳಬೇಕು. ಮತ್ತು ಅವರೂ ಸಹ ಸ್ವಲ್ಪ ಸುಧಾರಿಸಿಕೊಳ್ಳಬೇಕು. ಇನ್ನು ಒಂದೆರಡು ವರ್ಷಗಳಲ್ಲಿಯೇ ಈ ಸಮಸ್ಯೆಯನ್ನು ಸಂಪೂರ್ಣವಾಗಿ ಬಗೆಹರಿಸಲು ನಾವುಗಳೆಲ್ಲಾ ಸೇರಿಕೊಂಡು ಸರ್ವ ಪ್ರಯತ್ನ ಮಾಡೋಣ.

(i) re: 'mistake in assigning marks to question of VII standard in Bangalore North Taluk

ಶ್ರೀ ಮಳ್ಳೂರು ಅನಂದರಾವ್, (ರಾಜಾಜಿನಗರ).—ಬೆಂಗಳೂರು ಉತ್ತರ ಜಿಲ್ಲೆಯಲ್ಲಿನ ೭ನೇ ತರಗತಿಯ ಪ್ರತಿಯೊಂದು ಸಾರ್ವತ್ರಿಕ ಪರೀಕ್ಷೆಯಲ್ಲಿ ಅಂಕಗಳನ್ನು ಗೊತ್ತುಪಡಿಸುವಲ್ಲಿ ಭಾರಿ ತಪ್ಪುಗಳಾಗಿರುವ ವಿಚಾರವನ್ನು ಶಿಕ್ಷಣ ಮಂತ್ರಿಗಳ ಗಮನಕ್ಕೆ ತರುತ್ತೇನೆ.

ಶ್ರೀ ಬಿ. ಸುಬ್ಬಯ್ಯ ಶೆಟ್ಟಿ (ವಿದ್ಯಾ ಶಾಖೆಯ ಮಂತ್ರಿಗಳು).— ಸಾಮಾನ್ಯ ನನ್ನ ಹೇಳಿಕೆ ಈ ರೀತಿ ಇದೆ. ಮಾನ್ಯ ಸದಸ್ಯರು ಬೆಂಗಳೂರು ನಗರ ಜಿಲ್ಲೆಯ ಉತ್ತರ ವಿಭಾಗದ ೭ನೇ ತರಗತಿ ಪ್ರಶ್ನೆ ಪತ್ರಿಕೆಗಳಲ್ಲಿ ಪ್ರಧಾನವಾಗಿ ಸಾಮಾನ್ಯ ವಿಜ್ಞಾನ, ಗಣಿತ, ಇಂಗ್ಲೀಷ್ ಮತ್ತು ಕನ್ನಡ ಪಶ್ಚಿಮ ಪತ್ರಿಕೆಗಳಲ್ಲಿ ಪ್ರಮುಖ ದೋಷಗಳಿದ್ದು, ಒಟ್ಟು ಅಂಕಗಳು ೧೦೦ಕ್ಕೆ ಕಡಿಮೆ ಎಂದು ತೋರಿಸಲಾಗಿದೆ ಎಂದು ಮತ್ತು ಸುಮಾರು ೭೫ ರಿಂದ ೮೦ ಅಂಕಗಳಿಗೆ ಮಾತ್ರ ಪ್ರಶ್ನೆಗಳನ್ನು ಕೊಟ್ಟಿರುವುದರಿಂದ ಎಳೆಯ ವಿದ್ಯಾರ್ಥಿಗಳ ಫಲಿತಾಂಶದ ಮೇಲೆ ತೀವ್ರ ಪರಿಣಾಮವುಂಟಾಗಿ ತೊಂದರೆಯಾಗಿರುವ ಬಗ್ಗೆ ನನ್ನ ಗಮನವನ್ನು ಸೆಳೆದಿದ್ದಾರೆ.

ಬೆಂಗಳೂರು ನಗರ ಜಿಲ್ಲೆಯ ಉತ್ತರ ವಿಭಾಗದ ೭ನೇ ತರಗತಿಗೆ ಸಂಬಂಧಪಟ್ಟ ಇಂಗ್ಲೀಷ್, ತಮಿಳು, ಉರ್ದು, ತೆಲುಗು, ಕನ್ನಡ ಮತ್ತು ಹಿಂದಿ ಹೀಗೆ ೬ ಭಾಷಾ ಮಾಧ್ಯಮದಲ್ಲಿ, ೩ ಮುಖ್ಯ ವಿಷಯಗಳಾದ ಸಮಾಜಶಾಸ್ತ್ರ, ಗಣಿತ ಮತ್ತು ವಿಜ್ಞಾನದ ಪ್ರಶ್ನೆ ಪತ್ರಿಕೆಗಳನ್ನು ತಯಾರಿಸಿ ಮುದ್ರಿಸಲಾಗಿತ್ತು.

ಗಣಿತ.—ಇಂಗ್ಲೀಷ್ ಮಾಧ್ಯಮದ ಗಣಿತ ಪ್ರಶ್ನೆ ಪತ್ರಿಕೆಯಲ್ಲಿ ೫ನೇ ಪ್ರಶ್ನೆಗೆ ನಿಗದಿಯಾದ ೨೦ ಅಂಕಗಳು ಆಚ್ಚುಗಡೆ ದುಟ್ಟು ಹೋಗಿದ್ದುವು. ತಿದ್ದುಪಡಿಯನ್ನು ಕೂಡಲೇ ವಿದ್ಯಾರ್ಥಿಗಳಿಗೆ ಪರೀಕ್ಷಾ ಕೇಂದ್ರದಲ್ಲಿ ಮುಖ್ಯ ಸೂಪರಿಂಟೆಂಡೆಂಟ್ ಮೂಲಕ ತಿಳಿಯಪಡಿಸಲಾಯಿತು.

ವಿಜ್ಞಾನ.—ಇಂಗ್ಲೀಷ್ ಮಾಧ್ಯಮದ ಸಾಮಾನ್ಯ ವಿಜ್ಞಾನದ ಪ್ರಶ್ನೆ ಪತ್ರಿಕೆಯ ೭ನೇ ಪ್ರಶ್ನೆಗೆ ನಿಗದಿಯಾದ ೧೨ ಅಂಕಗಳು ಆಚ್ಚುಗಡೆ ದುಟ್ಟು. ಈ ಅಂಕಗಳನ್ನು ಪರೀಕ್ಷಾ ಕೇಂದ್ರದಲ್ಲಿ ಮುಖ್ಯ ಸೂಪರಿಂಟೆಂಡೆಂಟ್ ಮೂಲಕ ವಿದ್ಯಾರ್ಥಿಗಳೆಲ್ಲರಿಗೆ ತಿಳಿಯಪಡಿಸಲಾಯಿತು.